


రాజంపేటలో మహిళా కమ్యూనికేషన్ గురించి వివరిస్తున్న బీఆర్ఎస్ నాయకులు



కోనాపూర్లో ప్రచారం చేస్తున్న జడ్పీ వైస్ చైర్మన్ ప్రేమ్ కుమార్, బీఆర్ఎస్ నాయకులు



కేసీఆర్ కు మద్దతుగా జోరుగా ప్రచారం

కామారెడ్డి/రాజంపేట/బీబీపేట్/దోమకొండ/భిక్కనూరు, నవంబర్ 28 : జిల్లా కేంద్రంతోపాటు పలు మండలాలు, గ్రామాల్లో బీఆర్ఎస్ నాయకులు, కార్యకర్తలు మంగళవారం జోరుగా ప్రచారం నిర్వహించారు. సీఎం కేసీఆర్ హయాంలో ప్రతి ఇంటికీ సంక్షేమ పథకాలు అందాయని, బీఆర్ఎస్ పార్టీని ఆదరించాలని కోరారు. ఇంటింటికీ తిరిగి చేపట్టిన అభివృద్ధి పనులను వివరించారు. కామారెడ్డిలోని 36వ వార్డులో జిల్లా గ్రంథాలయ సంస్థ చైర్మన్ పున్న రాజేశ్వర్ ఇంటింటికీ వెళ్లి కామారెడ్డి నుంచి పోటీ చేస్తున్న సీఎం కేసీఆర్ ను భారీ మెజార్టీతో గెలిపించాలని ప్రచారం నిర్వహించారు. కార్యక్రమంలో వార్డు కౌన్సిలర్ పంపరి లతా శ్రీనివాస్, బీఆర్ఎస్ నాయకులు, కార్యకర్తలు, మహిళలు పాల్గొన్నారు. రాజంపేట మండలం కేంద్రంలో బీఆర్ఎస్ పార్టీ నాయకులు విస్తృతంగా ఇంటింటా ప్రచారం నిర్వహించారు. వృద్ధులు, మహిళలు, రైతులు, యువ కులను కలిసి బీఆర్ఎస్ చేపట్టిన సంక్షేమ పథకాలు, అభివృద్ధి పనులను వివరించారు. కేసీఆర్ ను భారీ మెజార్టీతో గెలిపించాలని ఓటర్లను విజ్ఞప్తి చేశారు. కార్యక్రమంలో బీఆర్ఎస్ నాయ

కుడు, కామారెడ్డి నియోజకవర్గ ఎన్నికల సమన్వయ కమిటీ సభ్యులు నల్లవెల్లి అశోక్, ఆముదాల రమేష్, శ్రీకాంత్, నావ దేవ్, గంగారాం, నర్సింహులు, ఇర్షాద్ అలీ, కార్యకర్తలు పాల్గొన్నారు. బీబీపేట్ మండల కేంద్రంతో పాటు శివారు రాంపేట్ పల్లి, తుజాల్పూర్ మల్కాపూర్, శేరి బీబీపేట, ఉప్పర్పల్లి, ఇస్సా నగర్, యాదారం, కోనాపూర్, మాండాపూర్ తదితర గ్రామాల్లో బీఆర్ఎస్ నాయకులు జోరుగా ప్రచారం నిర్వహించారు. ఉమ్మడి మండలాల ఎన్నికల సమన్వయ కమిటీ సభ్యులు తిమ్మయ్యగారి సుభాష్ రెడ్డి, జడ్పీ వైస్ చైర్మన్ పరికి ప్రేమ్ కుమార్, వైస్ ఎంపీపీ రవీందర్ రెడ్డి, డి.సీ.ఎం.ఎస్ వైస్ చైర్మన్ ఇంద్రసేనారెడ్డి, బీఆర్ఎస్ మండలాధ్యక్షుడు వెంకట్ గౌడ్, అన్ని గ్రామాల ప్రజాప్రతినిధులు, బీఆర్ఎస్ నాయకులు, కార్యకర్తలు కలిసి గ్రామాల్లో తిరుగుతు ఇంటింటా ప్రచారం చేశారు. కామారెడ్డి నియోజకవర్గంలో పోటీచేస్తున్న కేసీఆర్ ను భారీ మెజార్టీతో గెలిపించాలని కోరారు. కార్యక్రమంలో ఆయా గ్రామాల ప్రజాప్రతినిధులు, బీఆర్ఎస్ నాయకులు, కార్యకర్తలు, గ్రామస్థులు తదితరులు పాల్గొన్నారు.

దోమకొండ మండల కేంద్రంతో పాటు అంచనూర్, అంబారిపేట్, ముత్యంపేట్, గొట్టిముక్కుల, లింగు పల్లి, సీతారాంపల్లి, అంబారిపేట్, చింతామాన్ పల్లి గ్రామాల్లో బీఆర్ఎస్ నాయకులు ఎన్నిక ప్రచారం నిర్వహించారు. ఈ సందర్భంగా వారు ప్రభుత్వం అమలు చేస్తున్న సంక్షేమ పథకాలు, మరో మారు బీఆర్ఎస్ ప్రభుత్వం ఏర్పడితే చేసే అభివృద్ధి, హామీలను ఎన్నికల ప్రణాళికలో చూపి నవి ప్రజలకు అర్థమయ్యేలా వివరిస్తు ఇంటింటా ప్రచారం చేశారు. కారు గుర్తుకు ఓటు వేసి సీఎం కేసీఆర్ ను భారీ మెజార్టీతో గెలిపించాలన్నారు. కార్యక్రమంలో బీఆర్ఎస్ పార్టీ మండల అధ్యక్షుడు గండ్ర మధుసూదన్ రావు, సీడీసీ చైర్మన్ బిరే నర్సయ్య, భిక్కనూరు మార్కెట్ కమిటీ మాజీ చైర్మన్ కుంచాల శేఖర్, ఎంపీపీ శారద, సింగిల్ విండో చైర్మన్ నాగరాజురెడ్డి, నర్సారెడ్డి, బులి రవి, ఆయా గ్రామాల ప్రజాప్రతినిధులు, బీఆర్ఎస్ నాయకులు, కార్యకర్తలు తదితరులు పాల్గొన్నారు. భిక్కనూరు మండలం



కామారెడ్డిలో ప్రచారం చేస్తున్న జిల్లా గ్రంథాలయ సంస్థ చైర్మన్ పున్న రాజేశ్వర్

జంగంపల్లి గ్రామంలో బీఆర్ఎస్ నాయకులు జోరుగా ప్రచారం నిర్వహించారు. ప్రభుత్వం అందించిన సంక్షేమ పథకాలు, మ్యూనిసిపాలిటీ ప్రజలకు వివరిస్తూ ఇంటింటా ప్రచారం నిర్వహించారు. కేసీఆర్ ను భారీ మెజార్టీతో గెలిపించాలని కోరారు. కార్యక్రమంలో బీఆర్ఎస్ మండల ప్రధాన కార్యదర్శి అత్తలి శ్రీనివాస్, బీఆర్ఎస్ నాయకులు, కార్యకర్తలు పాల్గొన్నారు.



దోమకొండ మండల కేంద్రంలో ఎన్నికల ప్రచారం చేస్తున్న బీఆర్ఎస్ నాయకులు



జంగంపల్లిలో ప్రచారం నిర్వహిస్తున్న బీఆర్ఎస్ మండల ప్రధాన కార్యదర్శి శ్రీనివాస్

కేసీఆర్ ముఖ్యమంత్రి అయితే మరన్ని సంక్షేమ పథకాలు

మాచారెడ్డి, నవంబర్ 28 : కేసీఆర్ మూడోసారి ముఖ్యమంత్రి అయితే మరన్ని సంక్షేమ పథకాలు వస్తాయని రాష్ట్ర దివ్యాంగుల కార్పొరేషన్ చైర్మన్ డాక్టర్ వాసుదేవరెడ్డి అన్నారు. పాల్వంచ మండలంలోని ఇనాయిపేట, భవా నీపేట, పోతారం గ్రామాల్లో మంగళవారం దివ్యాంగుల పెన్షన్ లబ్ధిదారులతో మంగళవారం ఆత్మీయ సమావేశం నిర్వహించారు. ఈ సందర్భంగా ఆయన మాట్లాడుతూ.. కామారెడ్డి నుంచి పోటీ చేస్తున్న సీఎం కేసీఆర్ ను భారీ మెజార్టీతో గెలిపించాలని కోరారు. దివ్యాంగులకు రూ. 4 వేలు పెన్షన్ ఇచ్చి అండగా నిలుస్తున్నాడని, సీఎం కేసీఆర్ మూడోసారి ముఖ్యమంత్రి అయిన తర్వాత దివ్యాంగులకు మరన్ని సంక్షేమ పథకాలు వస్తాయని, కామారెడ్డి ప్రాంతం మరింత అభివృద్ధి చెందుతుందని అన్నారు. కార్యక్రమంలో బాల్ రెడ్డి, భూపతి, లక్ష్మణ్, వెంకట్, దయాకర్, లక్ష్మి, నర్సప్ప, రాజి, రమేష్ తది తరులు పాల్గొన్నారు.



రాష్ట్ర దివ్యాంగుల కార్పొరేషన్ చైర్మన్ డాక్టర్ వాసుదేవరెడ్డి

కేసీఆర్ ను భారీ మెజార్టీతో గెలిపించాలి



మాట్లాడుతున్న ప్రభుత్వ విప్ గంప గోవర్ధన్

మంత్రి కేటీఆర్ రోడ్ షోకు తరలిన నాయకులు

బీబీపేట్, నవంబర్ 28 : కామారెడ్డి జిల్లా కేంద్రంలో నిర్వహించిన మంత్రి కేటీఆర్ రోడ్ షోకు మంగళవారం బీబీపేట్ మండల కేంద్రంతోపాటు మాండాపూర్, జనగా మ, ఇస్సానగర్, మల్కాపూర్, తుజాల్పూర్, యాదారం, కోనాపూర్, శేరి బీబీపేట, ఉప్పర్పల్లి తదితర గ్రామాల్లో ప్రజాప్రతినిధులు, బీఆర్ఎస్ నాయకులు, కార్యకర్తలు,

మహిళలు తదితరులు కలిసి భారీ సంఖ్యలో తరలి వెళ్లారు. కార్యక్రమంలో అన్ని గ్రామాల ప్రజాప్రతినిధులు, బీఆర్ఎస్ నాయకులు, కార్యకర్తలు, మహిళలు, గ్రామస్థులు తదితరులు పాల్గొన్నారు. దోమకొండ మండలం నుంచి

కామారెడ్డి, నవంబర్ 28 : కేసీఆర్ ను భారీ మెజార్టీతో గెలిపించాలని ప్రభుత్వ విప్ గంపగోవర్ధన్ అన్నారు. జిల్లా కేంద్రంలో మంగళవారం నిర్వహించిన మంత్రి కేటీఆర్ రోడ్ షోలో పాల్గొన్నారు. పట్టణంలోని గాంధీ గంజ్ నుంచి జేపీఎస్ రోడ్, పాస్ చౌరస్తా, గడి రోడ్ మీదుగా ఇస్సాం పూర్ వరకు రోడ్ షో నిర్వహించారు. ఇస్సాంపూర్లోని చౌరస్తా వద్ద కేటీఆర్ ప్రజలను ఉద్దేశించి మాట్లాడారు. అనంతరం ప్రభుత్వ విప్ గంపగోవర్ధన్ మాట్లాడుతూ.. సీఎం కేసీఆర్ కామారెడ్డి నియోజకవర్గంలో పోటీ

చేయడంతో కామారెడ్డి మరింత అభివృద్ధి చెందుతుందని అన్నారు. అనేక పరిశ్రమలు వస్తాయని చెప్పారు. కామారెడ్డి రాష్ట్రంలోనే ఒక రోల్ మోడల్ తీర్చిదిద్దడాడని అన్నారు. అనంతరం రోడ్ షో ఇస్సాంపూర్ నుంచి ఫార్వెస్ట్ ఆఫీస్ నుంచి కమాన్ వరకు రోడ్ షో చేసినాగింది. ఈ రోడ్ షోలో కార్యకర్తలు, మహిళలు భారీ సంఖ్యలో పాల్గొన్నారు. అడుగుడు గునా నీరాజనం పలికారు. కార్యక్రమంలో జీపీరాబాద్ ఎంపీ బీబీపాటిల్, బీఆర్ఎస్ జిల్లా అధ్యక్షుడు ముజీబుద్దీన్, జిల్లా గ్రంథాలయ చైర్మన్ పున్న రాజేశ్వర్, మున్సిపల్ చైర్ పర్సన్ జాహ్నవి, నాయకులు, కార్యకర్తలు తదితరులు పాల్గొన్నారు.

దోమకొండ, నవంబర్ 28: కామారెడ్డి జిల్లా కేంద్రంలో నిర్వహించిన కేటీఆర్ రోడ్ షోకు మంగళవారం దోమకొండ మండల కేంద్రంతో పాటు అంచనూర్, అంబారిపేట్, ముత్యంపేట్, గొట్టిముక్కుల, లింగుపల్లి, సీతారాంపల్లి, అంబారిపేట్, చింతామాన్ పల్లి తదితర గ్రామాల్లో బీఆర్ఎస్ నాయకులు, కార్యకర్తలు తదితరులు కలిసి వెళ్లారు. కార్యక్రమంలో అన్ని గ్రామాల ప్రజాప్రతినిధులు, బీఆర్ఎస్ నాయకులు, కార్యకర్తలు, మహిళలు, గ్రామస్థులు తదితరులు పాల్గొన్నారు.